

ಜಲ್ಲ ಸಾಲಾನ ಯು.ಕೆ. - 2024. ಅವಲೋಕನ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ನುರತ್ ಮಿರ್ಬಾಹ್ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 02-08-2024 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.
أَكْبَرُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುದ್, ತಅಜ್ಜಿದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ನುರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅಝೀರ್ಯ್, ಹೀಗೆ ಹೇಳಿದರು:)

ಅಲ್‌ಹಮ್ದುಲಿಲ್ಲಾಹ್, ಕಳೆದ ವಾರ ಜಲ್ಲ ಸಾಲಾನ ಯು.ಕೆ. ಅಲ್ಲಾಹನ ಅನುಗ್ರಹಗಳ ದೃಶ್ಯಗಳನ್ನು ತೋರಿಸುತ್ತಾ ಮುಕ್ತಾಯಗೊಂಡಿತು. ಈ ಮೂರು ದಿನಗಳು ಅನುಗ್ರಹಿತ ದಿನಗಳಾಗಿದ್ದವು. ಅದು ನಮ್ಮ ಮೇಲೂ ಅನ್ಯ ಜನರ ಮೇಲೂ ಒಂದು ಸಕಾರಾತ್ಮಕ ಪ್ರಭಾವ ಬೀರಿತು. ನಾನು ಅನ್ಯರ ಕೆಲವು ಅನಿಸಿಕೆಗಳನ್ನು ಪ್ರಸ್ತಾಪಿಸುತ್ತೇನೆ. ಆದರೆ ಅದಕ್ಕಿಂತ ಮೊದಲು ಕಾರ್ಯಕರ್ತರಿಗೆ ಧನ್ಯವಾದಗಳನ್ನು ಅರ್ಪಿಸಲು ಬಯಸುತ್ತೇನೆ. ಅವರು ಜಲ್ಲಕ್ಕೆ ಮೊದಲು, ಜಲ್ಲ ಜರಗುವಾಗ ಮತ್ತು ಜಲ್ಲದ ನಂತರ ಸಹ ಅದರ ಏರ್ಪಾಡುಗಳನ್ನು ಮಾಡಲು ಮತ್ತು ಅದನ್ನು ಮುಕ್ತಾಯಗೊಳಿಸಲು ತಮ್ಮ ಪಾತ್ರವನ್ನು ವಹಿಸಿದರು ಮತ್ತು ಈಗಲೂ ವಹಿಸುತ್ತಿದ್ದಾರೆ. ಅಲ್ಲಾಹನ ಅನುಗ್ರಹದಿಂದ ಜಮಾಅತಿನ ಮಹಿಳೆಯರು, ಪುರುಷರು ಮತ್ತು ಮಕ್ಕಳಲ್ಲಿ ಎಂತಹ ಗುಣವಿದೆ ಎಂದರೆ ಅದನ್ನು ಅನ್ಯರು ಕೂಡ ಹೊಗಳುತ್ತಾರೆ. ಇದು ಸ್ವಯಂ ಸೇವಕರು ತಮ್ಮ ಕರ್ತವ್ಯಗಳನ್ನು ನಿರ್ವಹಿಸುತ್ತಾ ಮಾಡುವ ಮೌನವಾದ ತಬ್ಲಿಗ್ ಆಗಿರುತ್ತದೆ. ಇದರಲ್ಲಿ ಜಲ್ಲದ ಎಲ್ಲ ವಿಭಾಗಗಳ ಕಾರ್ಯಕರ್ತರ ಮುಖ್ಯವಾದ ಪಾಲು ಇದೆ. ಅದು ಪ್ರವೇಶ ಮಾರ್ಗಗಳಲ್ಲಾಗಲೀ, ಗೇಟ್, ಚೆಕಿಂಗ್, ಪಾರ್ಕಿಂಗ್, ಊಟ ಬಡಿಸುವುದಾಗಿರಲೀ, ಅಡುಗೆ ಮಾಡುವುದಾಗಿರಲೀ ಅಥವಾ ಶುಚಿತ್ವವಾಗಿರಲೀ. ಮಕ್ಕಳು ಕುಡಿಯುವ ನೀರು ಸರಬರಾಜು ಮಾಡುವ ಅಥವಾ ಇತರ ಜಾಗಗಳಲ್ಲಾಗಲೀ ಕಾರ್ಯಕರ್ತರು ಅಚ್ಚುಕಟ್ಟಾಗಿ ಡ್ಯೂಟಿಗಳನ್ನು ನೀಡುತ್ತಿದ್ದರು. ಎಲ್ಲ ರೀತಿಯಲ್ಲೂ ಪ್ರತಿಯೊಂದು ವಿಭಾಗ ಬಹಳ ಸಕ್ರಿಯವಾಗಿತ್ತು ಮತ್ತು ಧನ್ಯವಾದಕ್ಕೆ ಅರ್ಹವಾಗಿದೆ.

ಅನೇಕ ಜನರು ಈ ಕುರಿತು ಕಾರ್ಯಕರ್ತರ ಪರವಾಗಿ ಪ್ರಶಂಸನೀಯ ಮಾತುಗಳನ್ನು ಹೇಳುತ್ತಾರೆ, ಬರೆದು ಕಳುಹಿಸುತ್ತಾರೆ ಮತ್ತು ತಮ್ಮ ಅನಿಸಿಕೆಗಳನ್ನು ಕೂಡ ಬಿಟ್ಟು ಹೋಗುತ್ತಾರೆ. ಎಂ.ಟಿ.ಎ. ಮೂಲಕ ನಮಗೆ ಜಲ್ಲದ ಕಾರ್ಯಕ್ರಮಗಳು ಅತ್ಯುತ್ತಮವಾಗಿ ತಲುಪಿತು ಎಂದು ಹೇಳಿ ಲೋಕದ ವಿವಿಧ ದೇಶಗಳಲ್ಲಿ ಕುಳಿತುಕೊಂಡಿರುವ ಜನರು ಸಹ ಧನ್ಯವಾದಗಳನ್ನು ಅರ್ಪಿಸುತ್ತಿದ್ದಾರೆ. ನಾನು ಸಹ ಅವರಿಗೆ ಧನ್ಯವಾದಗಳನ್ನು ಅರ್ಪಿಸುತ್ತೇನೆ. ಈ ವರ್ಷ ಬ್ರಿಟನಿನ ಕಾರ್ಯಕರ್ತರಲ್ಲದೇ ಮೊರಶಿಯಸ್‌ನಿಂದಲೂ ಮೊದಲ ಬಾರಿ ದೊಡ್ಡ ಸಂಖ್ಯೆಯಲ್ಲಿ

ಖುದ್ದಾಮ್ ಮತ್ತು ಕಾರ್ಯಕರ್ತರು ಬಂದರು ಮತ್ತು ಬಹಳ ಉತ್ತಮವಾಗಿ ಕೆಲಸ ಮಾಡಿದರು. ಕೆನಡದಿಂದ ಖುದ್ದಾಮ್ ಬಂದಿರುವರು. ಅವರು ಮುಕ್ತಾಯ ಕೆಲಸದಲ್ಲಿ ಸಹಾಯ ಮಾಡುತ್ತಿದ್ದಾರೆ. ಅಲ್ಲಾಹನು ಅವರೆಲ್ಲರಿಗೂ ಪ್ರತಿಫಲ ನೀಡಲಿ.

ಈ ವರ್ಷ ಪೆಸ್ ಮತ್ತು ಮೀಡಿಯಾ ಪ್ರಸಾರ ಸಹ ಸಾಕಷ್ಟು ಆಗಿತ್ತು. ಟ್ರಾಫಿಕಿನ ವ್ಯವಸ್ಥೆ ಬಹಳ ಉತ್ತಮವಾಗಿತ್ತು. ನೆರೆಕರೆಯವರು ಕೂಡ ಸಂತೋಷದಿಂದ ಇದ್ದರು. ಕಳೆದ ವರ್ಷಕ್ಕಿಂತ ಈ ವರ್ಷ ಹಾಜರಿ ಕಡಿಮೆಯಿರುವ ಕಾರಣದಿಂದ ಇಷ್ಟು ಆರಾಮವಾಗಿ ಟ್ರಾಫಿಕ್ ಹೋಗುತ್ತಿತ್ತು ಎಂದು ಅವರು ಭಾವಿಸಿದ್ದರು. ಆದರೆ ಹಾಜರಿ ಕಳೆದ ವರ್ಷಕ್ಕಿಂತ ಎರಡು ಸಾವಿರದಷ್ಟು ಹೆಚ್ಚಾಗಿತ್ತು. ಇದನ್ನು ಅವರೊಡನೆ ಹೇಳಲಾದಾಗ ಅವರು ಆಶ್ಚರ್ಯಗೊಂಡರು. ಬಹಳ ಉತ್ತಮ ವ್ಯವಸ್ಥೆಯಾಗಿತ್ತು - ಮಾಶಾ ಅಲ್ಲಾಹ್. ಈ ಪ್ರದೇಶದ ಕೌನ್ಸಿಲರ್ ಅಹ್ಮದೀ ಮುಬಲ್ಲಿಗ್ ಆಗಿರುವರು. ಅವರು ಎಲ್ಲ ನೆರೆಕರೆಯವರೊಂದಿಗೆ ಉತ್ತಮ ಸಂಬಂಧ ಇರಿಸಿಕೊಂಡಿದ್ದರು ಮತ್ತು ಟ್ರಾಫಿಕ್ ಯೋಜನೆಯಲ್ಲಿ ಬಹಳ ಉತ್ತಮ ಪಾತ್ರವನ್ನು ವಹಿಸಿಕೊಂಡಿದ್ದರು. ಅಲ್ಲಾಹನು ಅವರಿಗೂ ಪ್ರತಿಫಲ ನೀಡಲಿ.

ಅನಿಸಿಕೆಗಳನ್ನು ಹೇಳುವವರ ಹೃದಯಗಳನ್ನು ಅಲ್ಲಾಹನು ತೆರೆಯಲಿ ಮತ್ತು ಅವರು ಅಹ್ಮದಿಯ್ಯತ್ತಿನ ಸಂದೇಶದ ಯಥಾರ್ಥ ಅರ್ಥವನ್ನು ಮನವರಿಕೆ ಮಾಡುವವರಾಗಲಿ. ಅದೇ ರೀತಿಯಲ್ಲಿ ಹರ್ನುರತ್ ಮಸೀಹ್ ಮೌಊದ್(ಅ)ರ ಆಗಮನದ ಉದ್ದೇಶವನ್ನು ನಾವು ಗಳಿಸುವವರಾಗಲಿ. ಅನಂತರ ಈ ಮೂರು ದಿನಗಳಲ್ಲಿ ಮಾತ್ರವಲ್ಲ, ಬದಲಾಗಿ ಅವುಗಳನ್ನು ತಮ್ಮ ಜೀವಿತಗಳ ಭಾಗವನ್ನಾಗಿ ನಾವು ಮಾಡುವವರಾಗಲಿ.

ಫ್ರೆಂಚ್ ಗಿಯಾನಾದಿಂದ ಇಸ್ಲಾಮೀಲ್ ಸಾಹಿಬ್ ಜಲ್ಲದಲ್ಲಿ ಭಾಗವಹಿಸಿದ್ದರು. ಜಲ್ಲದ ವೇಳೆ ಅವರಿಗೆ ಬೈಅತ್ ಮಾಡುವ ಸೌಭಾಗ್ಯ ಸಹ ಲಭಿಸಿತು. ಅವರ ಹೇಳುತ್ತಾರೆ: ಲೋಕದ ಎಲ್ಲ ಮುಖ್ಯ ಭಾಷೆಗಳು ಮತ್ತು ವರ್ಗಗಳು ಒಟ್ಟುಗೂಡುವ ಇಂತಹ ಕಾರ್ಯಕ್ರಮವನ್ನು ನಾನು ನನ್ನ ಜೀವಿತದಲ್ಲಿ ಎಂದೂ ನೋಡಿಲ್ಲ. ಇದು ಸತ್ಯ ಜಮಾಅತ್ ಮತ್ತು ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಜಮಾಅತ್ ಆಗಿದೆ ಎಂಬ ನನ್ನ ನಂಬಿಕೆ ಈ ಜಲ್ಲದಲ್ಲಿ ಭಾಗವಹಿಸಿ ದೃಢವಿಶ್ವಾಸವಾಗಿ ಮಾರ್ಪಾಡಾಗಿದೆ. ನಾವು ನಮ್ಮ ಪೈಗಂಬರ್(ಸ)ರ ಕೆರೆಗೆ ಓಗೊಟ್ಟು ಹರ್ನುರತ್ ಮಸೀಹ್ ಮೌಊದ್(ಅ)ರನ್ನು ನಂಬದಿದ್ದರೆ ನಾವು ದಾರಿ ತಪ್ಪಿ ಹೋಗುವೆವು.

ಜಪಾನಿನಿಂದ ಬಂದ ಬುದ್ಧ ಧರ್ಮದ ಚೀಫ್ ಪ್ರೀಸ್ತ್ ಹೇಳುತ್ತಾರೆ: ಮೊದಲ ದಿನದಿಂದ ಕೊನೆಯ ದಿನದ ಕೊನೆಯ ಕ್ಷಣದ ವರೆಗೆ ಕಾರ್ಯಕರ್ತರ ಆವೇಶ ಮತ್ತು ಉತ್ಸಾಹ ಸ್ಥಾಯಿಯಾಗಿ ನೆಲೆನಿಂತಿತ್ತು. ಈ ಚೀಫರು ನನ್ನನ್ನು ಸಹ

ಭೇಟಿಯಾಗಿದ್ದರು. ನಾನು ಅವರೊಡನೆ ಹೀಗೆ ಹೇಳಿದೆ: ದೇವನೊಬ್ಬನೇ ಎಂದು ನಂಬುವುದು ಅವಶ್ಯಕ. ಇದರ ಬಗ್ಗೆ ಆಲೋಚನೆ ಮಾಡಿರಿ. ಅದಕ್ಕೆ ಅವರು ಹೀಗೆ ಪ್ರತಿಕ್ರಿಯಿಸಿದರು: ನಾನು ಬುದ್ಧ ಧರ್ಮಾವಲಂಬಿ ಆಗಿರುವ ಕಾರಣದಿಂದ ಸಾಂಪ್ರದಾಯಿಕವಾಗಿ ನನಗೆ ದೇವವಿಶ್ವಾಸವಿಲ್ಲ. ಆದರೆ ಈ ಪ್ರಪಂಚಕ್ಕೆ ಒಬ್ಬ ಸೃಷ್ಟಿಕರ್ತ, ಮಾಲಿಕ ಇದೆ ಎಂದು ನನ್ನ ಹೃದಯ ಹೇಳುತ್ತದೆ. ನಾವು ಅವನ ಸೃಷ್ಟಿಗಳಾಗಿದ್ದೇವೆ. ನಾವು ಆ ಸೃಷ್ಟಿಕರ್ತ ಮತ್ತು ಯಜಮಾನನಾದ ಪ್ರಭುವಿನ ಸಾಮಿಪ್ಯವನ್ನು ಗಳಿಸಬಹುದು ಎಂದು ಹೇಳಿದರು. ಹೇಗಿದ್ದರೂ ಅಲ್ಪಸ್ವಲ್ಪವಾಗಿಯಾದರೂ ಅವರಲ್ಲಿ ಅಲ್ಲಾಹನ ಕಡೆಗೆ ಹೆಚ್ಚು ಹಾಕುವ ಯೋಚನೆ ಉಂಟಾಗಿದೆ.

ಕೋಸೋವೋದ ಒಬ್ಬ ಅತಿಥಿ ಹೇಳುತ್ತಾರೆ: ಖಲೀಫರ ಭಾಷಣಗಳನ್ನು ಆಲಿಸಿ ನನ್ನೊಳಗೆ ಒಂದು ಬದಲಾವಣೆ ಉಂಟಾಗಿರುವುದಾಗಿ ನಾನು ನೋಡುತ್ತಿದ್ದೇನೆ. ಈ ವಾತಾವರಣವು ನನ್ನೊಳಗೆ ಇಸ್ಲಾಂ ಮತ್ತು ಅಹ್ಮದಿಯತ್ನಿಗಾಗಿ ಒಂದು ಪ್ರೀತಿಯನ್ನು ತುಂಬಿಸಿದೆ. ಅಹ್ಮದಿಯತ್ನಿನ ನೈಜ ಬೋಧನೆಗಳನ್ನು ಕಲಿಯಿರಿ ಎಂದು ನಾನು ಹೋಗುವೆಲ್ಲೆಲ್ಲ ಜನರಿಗೆ ಹೇಳುವೆನು.

ಚಿಲಿಯ ಕೇಂದ್ರ ಸರ್ಕಾರದಲ್ಲಿ ಡೈರೆಕ್ಟರ್ ಆಫ್ ವರ್ಶಿಪ್ ಆಗಿ ಸೇವೆ ಮಾಡುತ್ತಿರುವ ಒಬ್ಬ ಅತಿಥಿ ಹೇಳುತ್ತಾರೆ: ಅಹ್ಮದಿಯಾ ಜಮಾಅತಿನ ಬಗ್ಗೆ ದೇಶದಲ್ಲಿ ಇರುವ ಮುಸ್ಲಿಂ ವಿಭಾಗಗಳೊಡನೆ ಅಭಿಪ್ರಾಯ ಕೇಳಿದಾಗ ಎಲ್ಲರೂ ನಕಾರಾತ್ಮಕ ಅಭಿಪ್ರಾಯಗಳನ್ನು ನೀಡಿದರು. ಅವರು ಮುಸ್ಲಿಮರಲ್ಲ ಎಂದಾಗಿತ್ತು ಅವರ ಅಭಿಪ್ರಾಯದ ಸಾರಾಂಶ. ಜಲ್ಲದಲ್ಲಿ ನಿಮ್ಮ ಖಲೀಫರನ್ನು ಭೇಟಿಯಾದೆನು. ಅದರ ನಂತರ ನಾನು ವಾಗ್ಧಾನ ಮಾಡುತ್ತೇನೆ. ನಾನು ನನ್ನ ಪಾತ್ರವನ್ನು ಚೆನ್ನಾಗಿ ನಿರ್ವಹಿಸುವೆನು. ಅಹ್ಮದಿಯರು ಮುಸ್ಲಿಮರು ಆಗಿರುವರು ಎಂದು ಮಾತ್ರವಲ್ಲ, ಅತ್ಯುತ್ತಮ ಮತ್ತು ಮಾದರಿ ಮುಸ್ಲಿಮರು ಎಂದು ನಾನು ನನ್ನ ಸ್ವಾಧೀನದಲ್ಲಿ ಇರುವ ಜನರ ಮುಂದೆ ನನ್ನ ವೈಯಕ್ತಿಕ ಅನುಭವದ ಬೆಳಕಿನಲ್ಲಿ ಹೇಳುವೆನು.

ಹಾಲೆಂಡಿನ ಮಹಿಳೆಯೊಬ್ಬಳು ಹೇಳುತ್ತಾಳೆ: ಈ ಜಲ್ಲದಲ್ಲಿ ಲೋಕದ ವಿವಿಧ ಪ್ರದೇಶಗಳಿಂದ ಅನೇಕ ಜನರು ಬಂದಿದ್ದರು. ವಿಸ್ಮಯಕರವಾದ ಸಹೋದರತೆಯಾಗಿತ್ತು. ಜಾಗತಿಕ ಬೈಅತ್ತಿನ ಕಾರ್ಯಕ್ರಮವನ್ನು ಜೀವನ ಪೂರ್ತಿ ನೆನಪಿಡುವೆನು. ಜಮಾಅತ್ ಮಾಡುವ ರೀತಿಯಲ್ಲಿ ಲೋಕದಲ್ಲಿ ಪ್ರತಿಯೊಬ್ಬ ವ್ಯಕ್ತಿ ಮನುಕುಲಕ್ಕಾಗಿ ಹೆಚ್ಚು ವಿವೇಕ, ಜಾಗೃತೆ ಮತ್ತು ಸಹಾನುಭೂತಿ ಉಂಟುಮಾಡಬೇಕು. ಹಾಗೆ ಆದರೆ ಖಚಿತವಾಗಿಯೂ ಜಾಗತಿಕ ಸಮಸ್ಯೆಗಳನ್ನು ಬಗೆಹರಿಸಬಹುದಾಗಿದೆ.

ಅರ್ಜಂಟೈನಿನ ನ್ಯಾಶನಲ್ ಸೆಕ್ಟರಿ ಆಫ್ ವರ್ಶಿಪ್‌ನ ಪ್ರತಿನಿಧಿಯಾಗಿ ಆಗಮಿಸಿದ ಒಬ್ಬ ಅತಿಥಿ ಹೇಳುತ್ತಾರೆ: ಎಷ್ಟು ಉತ್ತಮವಾಗಿ ಮತ್ತು ಶಿಸ್ತಿನಿಂದ ನೀವು ಇಷ್ಟು ದೊಡ್ಡ ಜನಕೂಟದ ವ್ಯವಸ್ಥೆ ಮಾಡಿದ್ದೀರಿ ಎಂಬುವುದಾಗಿ ನಿಮ್ಮ ಜಮಾಅತಿನ ಜಲ್ಲವನ್ನು ನಾನು ಆಸೂಯೆಯ ದೃಷ್ಟಿಯಿಂದ ನೋಡಿದೆ. ಇದು ನಮ್ಮ ದೇಶದಲ್ಲಿ ಅಸಾಧ್ಯ ಮಹಿಳೆಯರನ್ನು ಸಂಬೋಧಿಸಿ ಖಲೀಫರು ಮಾಡಿದ ಭಾಷಣ ನನಗೆ ಇಷ್ಟವಾಯಿತು. ಸಮಾಜದ

ಒತ್ತಡ ಮತ್ತು ಪಾಶ್ಚಿಮಾತ್ಯ ಲೋಕದ ಪ್ರಭಾವ ಇದ್ದು ಕೂಡ ನೀವು ಸುದೃಢವಾಗಿ ನಿಮ್ಮ ತತ್ವಗಳಲ್ಲಿ ನೆಲೆಯೂರಿ ನಿಂತಿದ್ದೀರಿ.

ತೈವಾನಿನಿಂದ ಆಗಮಿಸಿದ ಓರ್ವ ಅತಿಥಿ ಡಾಕ್ಟರ್ ಹೇಳುತ್ತಾರೆ: ಸ್ವಯಂ ಸೇವಕರು ನಡೆಸುವ ಇಷ್ಟು ದೊಡ್ಡ ಸಮ್ಮೇಳನವನ್ನು ನಾನು ಎಂದೂ ನೋಡಿಲ್ಲ. ಅಹ್ಮದೀ ಹೆಣ್ಣು ಮಕ್ಕಳು ಮತ್ತು ಯುವ ಪೀಳಿಗೆ ಖಲೀಫರನ್ನು ಪ್ರೀತಿಸುತ್ತಾರೆ ಎಂದು ಲಜ್ಜೆಗೆ ಖಲೀಫರು ನೀಡುತ್ತಿದ್ದ ಭಾಷಣದ ವೇಳೆ ನನಗೆ ಗೊತ್ತಾಯಿತು.

ಕೆನಡದ ಒಬ್ಬ ಅತಿಥಿಯಾದ ಯಾಸೀನ್ ಅಹ್ಮದೀ ಸಾಹಿಬ್ ಹೇಳುತ್ತಾರೆ: ಅಹ್ಮದಿಯಾ ಜಲ್ಲವನ್ನು ನಾನು ಧರ್ಮದ ರೂಪದಲ್ಲಿ ವಿವೇಕ ಮತ್ತು ಬುದ್ಧಿಯ ಒಂದು ವೈಭವಶಾಲಿ ಪ್ರಕಟಣೆಯಾಗಿ ಕಂಡೆನು. ಅದು ಅಹ್ಮದಿಯರ ವೈಭವ, ಘನತೆ, ಸಹನೆ, ತಾಳ್ಮೆ ಮತ್ತು ಇಸ್ಲಾಮಿನ ಬೋಧನೆಗಳ ಸಮತೋಲಿತ ವ್ಯಾಖ್ಯಾನ, ನೂರಾರು ವರ್ಷಗಳ ಧಾರ್ಮಿಕ ರಕ್ತಪಾತ ಮತ್ತು ದೌರ್ಜನ್ಯದ ನಂತರ ದೈವಿಕ ಮಾರ್ಗದರ್ಶನಗಳ ನೆರಳಿನಲ್ಲಿ ಒಂದು ನೆಮ್ಮದಿದಾಯಕ ಮತ್ತು ಸಮಾಧಾನಕರ ಜೀವಿತದ ಶುಭವಾರ್ತೆಯಾಗಿತ್ತು.

ಉರುಗ್ವೆಯ ಅಹ್ಮದಿಯೇತರ ಜರ್ನಲಿಸ್ಟ್ ಅತಿಥಿ ಹೇಳುತ್ತಾರೆ: ನನ್ನ ಆಧ್ಯಾತ್ಮಿಕ ಜೀವಿತದಲ್ಲಿ ಜಲ್ಲ ಸಾಲಾನದ ವಿಶಿಷ್ಟ ಪ್ರಭಾವ ಉಂಟಾಗಿದೆ. ಅಲ್ಲಾಹನೊಡನೆ ಪ್ರಾರ್ಥನೆ ಮಾಡುವಾಗ ಜನರು ಅಳುತ್ತಾ ಇದ್ದದ್ದು ನನಗೆ ಅತ್ಯಂತ ಸ್ಮರಣೀಯ ನಿಮಿಷವಾಗಿತ್ತು.

ಕೊಸ್ತರಿಕದಿಂದ ಆಗಮಿಸಿದ ಅತಿಥಿಯೊಬ್ಬಳು ಹೇಳುತ್ತಾರೆ: ಅಹ್ಮದಿಯಾ ಜಮಾಅತಿನಲ್ಲಿ ಮಹಿಳೆಯರಿಗೆ ಪುರುಷರಷ್ಟೇ ಕೆಲಸವನ್ನು ನೀಡಲಾಗುತ್ತದೆ ಎಂಬುದನ್ನು ನೋಡಿ ನನಗೆ ಆಶ್ಚರ್ಯ ಮತ್ತು ಸಂತೋಷವಾಯಿತು.

ಐಸ್ಲಾಂಡಿನ ಒಬ್ಬ ಅತಿಥಿ ಹೇಳುತ್ತಾರೆ: ಜಲ್ಲದಲ್ಲಿ ಇಷ್ಟು ದೊಡ್ಡ ಪ್ರಮಾಣದಲ್ಲಿ ಜನರು ಇದ್ದು ಕೂಡ ಪರ್ದಾದ ಬಗ್ಗೆ ಕಾಳಜಿ ವಹಿಸಲಾಗುತ್ತಿತ್ತು. ಇದು ಸಾಧಾರಣ ಸಂಗತಿಯಲ್ಲ.

(ತನ್ನಾನಿಯ, ಸಿರಾಲಿಯೋನ್, ಸ್ಪೇನ್, ಬ್ರಜೀಲ್, ಪೋಲೆಂಡ್ ಮತ್ತು ಇತರ ದೇಶಗಳ ಅತಿಥಿಗಳ ಅನಿಸಿಕೆಗಳನ್ನು ಪ್ರಸ್ತಾಪಿಸಿದ ನಂತರ ಹುರುಝ್ ಹೀಗೆ ಹೇಳಿದರು:) ಇವು ಕೆಲವು ಅನಿಸಿಕೆಗಳಾಗಿದ್ದುವು. ಅವುಗಳನ್ನು ನಾನು ಪ್ರಸ್ತಾಪಿಸಿದೆ. ಜಲ್ಲ ಸಾಲಾನದ ಕಾರಣದಿಂದ ಉಂಟಾದ ಬೈಅತ್‌ಗಳ ರಿಪೋರ್ಟ್ ಹೀಗಿದೆ: ಗಿಂಬಿಸಾವ್‌ನ ಒಬ್ಬ ನೇತಾರ ಎಂಬತ್ತೈದು ವ್ಯಕ್ತಿಗಳೊಂದಿಗೆ ಬೈಅತ್ ಮಾಡಿದರು. ತನ್ನಾನಿಯದ ಒಂದು ಗ್ರಾಮದ ಮಸೀದಿಯ ಇಮಾಂ ಮತ್ತು ನೈಜೀರಿಯದಲ್ಲಿ ಒಂದು ಮದ್ರಸದ ಶಿಕ್ಷಕಿ ಬೈಅತ್ ಮಾಡಿದರು. ಕಾಂಗೋ ಬರಾರ್ಝಾವೇಲ್‌ನಲ್ಲಿ ಜಲ್ಲದ ವೇಳೆ ಹನ್ನೆರಡು ವ್ಯಕ್ತಿಗಳು ಬೈಅತ್ ಮಾಡಿದರು. ಜಲ್ಲದ ವೇಳೆ ಯು.ಕೆ.ಯ ಇಪ್ಪತ್ತೆರಡು ವ್ಯಕ್ತಿಗಳಿಗೆ ಬೈಅತ್ ಮಾಡುವ ಸೌಭಾಗ್ಯ ಲಭಿಸಿತು ಎಂದು ತಬ್ಲಿಗ್ ವಿಭಾಗ ವರದಿ ನೀಡಿದೆ. ಮಾತ್ರವಲ್ಲ ಒಂದು ಸಾವಿರ ಅಹ್ಮದಿಯೇತರ ಅತಿಥಿಗಳು ಜಲ್ಲದಲ್ಲಿ ಭಾಗವಹಿಸಿದರು.

ಆನ್‌ಲೈನ್ ಕವರೇಜಿನ ರಿಪೋರ್ಟ್ ಹೀಗಿದೆ: ಈ ವರ್ಷ ಐವತ್ತು ವೆಬ್‌ಸೈಟ್‌ಗಳಲ್ಲಿ ಜಲ್ದದ ವಾರ್ತೆ ಓದಿದವರ ಸಂಖ್ಯೆ ಹದಿನೈದು ಮಿಲಿಯನ್ ಎಂದು ಹೇಳಲಾಗುತ್ತದೆ. ಪ್ರಿಂಟ್ ಕವರೇಜ್ ಲೇಖನಗಳ ಸಂಖ್ಯೆ ಹದಿನಾಲ್ಕು. ಆ ವಾರ್ತಾಪತ್ರಿಕೆಗಳ ಓದುಗರ ಸಂಖ್ಯೆ ಐದು ಮಿಲಿಯನ್ ಎಂದು ಹೇಳಲಾಗುತ್ತದೆ. ಟಿ.ವಿ. ಮತ್ತು ರೇಡಿಯೋದ ಮೂಲಕ ನೋಡಿದವರ ಸಂಖ್ಯೆ ಹತ್ತು ಮಿಲಿಯನ್ ಎಂದು ಹೇಳಲಾಗುತ್ತದೆ. ವಿವಿಧ ರೇಡಿಯೋ ಸ್ಟೇಷನ್‌ಗಳ ಮೂಲಕ ಆಲಿಸಿದವರ ಸಂಖ್ಯೆ ಸಹ ಹತ್ತು ಮಿಲಿಯನ್ ಆಗಿದೆ. ಅದೇ ರೀತಿಯಲ್ಲಿ ಮಖ್ಬರಾನ್‌ನೇ ತಸಾವೀರ್, ಹಿಸ್ಸರಿ ಮತ್ತು ಇತರ ವಿಭಾಗಗಳ ಎಕ್ಸಿಬಿಷನ್‌ಗಳನ್ನು ನೋಡಿ ಅನೇಕರು ಪ್ರಭಾವಿತಗೊಂಡಿರುವರು. ಈ ಎಲ್ಲ ಎಕ್ಸಿಬಿಷನ್‌ಗಳು ತಬ್ಲಿಗಿನ ಒಂದು ಮಾರ್ಗವಾಗಿ ಬಿಟ್ಟಿವೆ. ಅಲ್ಲಾಹನ ಅನುಗ್ರಹದಿಂದ ಅಂದಾಜು ನಲ್ಲತ್ತಾರು ಮಿಲಿಯನ್‌ಗಿಂತ ಹೆಚ್ಚು

ಜನರು ಜಲ್ದ ಸಾಲಾನದ ವಾರ್ತೆಗಳನ್ನು ನೋಡಿದರು ಮತ್ತು ಆಲಿಸಿದರು. ಬರುವ ದಿನಗಳಲ್ಲಿ ಇನ್ನಷ್ಟು ಕವರೇಜಿನ ಪ್ರತೀಕ್ಷೆಯಿದೆ. (ಹುರ್ರೂರ್ ಹೇಳಿದರು:) ಅಲ್ಲಾಹನ ಅನುಗ್ರಹದಿಂದ ಈ ಜಲ್ದ ನಮ್ಮ ಜನರಿಗೆ ತರಬೇತಿ ಮತ್ತು ಆಧ್ಯಾತ್ಮಿಕತೆಯಲ್ಲಿ ಅಭಿವೃದ್ಧಿಗೆ ಕಾರಣವಾಗಿರುವ ಹಾಗೆಯೇ ಅನ್ಯರಿಗೂ ಇಸ್ಲಾಮಿನ ಪಾಠಗಳನ್ನು ತಿಳಿಯಲು ಮತ್ತು ಅವರನ್ನು ಅಲ್ಲಾಹನ ಸಮೀಪಕ್ಕೆ ತರುವ ಮಾರ್ಗವಾಗಿ ಬಿಟ್ಟಿದೆ. ಒಟ್ಟಿನಲ್ಲಿ ಅದಕ್ಕಾಗಿ ನಾವು ಅಲ್ಲಾಹನ ಮುಂದೆ ಇನ್ನಷ್ಟು ಬಾಗಬೇಕು ಮತ್ತು ಅವನಿಗೆ ಕೃತಜ್ಞತೆ ಅರ್ಪಿಸಬೇಕು. ಹಾಗೆಯೇ ನಾವು ಸದಾ ಅಲ್ಲಾಹನ ಮತ್ತು ಹರ್ಷೂರತ್ ಮಸೀಹ್ ಮೌಊದ್^(ಅ)ರ ಸಂದೇಶವನ್ನು ತಲುಪಿಸಲು ಮೊದಲಿಗಿಂತ ಹೆಚ್ಚು ಪ್ರಯತ್ನಿಸಬೇಕು. ಅಲ್ಲಾಹನು ನಮಗೆ ಅದರ ಸೌಭಾಗ್ಯ ನೀಡಲಿ.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ
يَذُكُرْكُمْ وَاذْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, U.K. On 02-08-2024

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon